

केंद्र पुरस्कृत राष्ट्रीय सम विकास योजना / मागास
भागासाठी अनुदान निधी (BRGF)
भंडारा, धुळे, नंदूरबार व चंद्रपूर जिल्ह्यासाठी सन
२००७-०८ वर्षात निधी वितरीत करण्याबाबत

महाराष्ट्र शासन
ग्राम विकास व जलसंधारण विभाग,
शासन निर्णय क्रमांक - बीआरजीएफ २००७/प्र.क्र. ४७/पंरा-५
मंत्रालय, मुंबई - ४०००३२
दिनांक - २२ ऑगस्ट, २००७

- वाचा :- १) पंचायत राज मंत्रालय, भारत सरकार नवी दिल्ली यांचे पत्र क्र. एन ११०१९/२४७/२००७/पोल-१ दि. १३.३.२००७
२) पंचायत राज मंत्रालय, भारत सरकार नवी दिल्ली यांचे पत्र क्र. एन ११०१९/२५३/०७/पोल-१ दि. १४.३.२००७
३) पंचायत राज मंत्रालय, भारत सरकार नवी दिल्ली यांचे पत्र क्र. एन ११०१९/२५४/०७/पोल-१ दि. १४.३.२००७
४) पंचायत राज मंत्रालय, भारत सरकार नवी दिल्ली यांचे पत्र क्र. एन ११०१९/३३३/०७/पोल-१ दि. १७.४.२००७

केंद्रीय योजना आयोगाने राष्ट्रीय समविकास योजना ही १०० % केंद्र पुरस्कृत योजना तयार केली असून या योजनेमध्ये निवड झालेल्या जिल्ह्यांना दरवर्षी रु. १५.०० कोटी याप्रमाणे एकूण ४५.०० कोटी निधी देण्यात येणार आहे. सन २००६-०७ पासून राष्ट्रीय समविकास योजना (RSVY) ही योजना केंद्रीय स्तरावर योजना अयोगाकडून पंचायत राज मंत्रालयाकडे वर्ग केली आहे. या वर्गीकरणानंतर राष्ट्रीय समविकास योजनेचे रुपांतरीत नांव मागासभागासाठी अनुदान निधी (Backward Regions Grant -Fund BRGF) असे झालेले आहे. राष्ट्रीय समविकास योजनेत समाविष्ट असलेल्या जिल्ह्यांचा मंजूर प्रकल्प पूर्ण झाल्यानंतर हे जिल्हे BRGF मध्ये वर्ग होणार आहेत. BRGF या योजनेत २००६-२००७ मध्ये अमरावती, यवतमाळ व औरंगाबाद या ०३ जिल्ह्यांची केंद्र शासनाने निवड केली आहे. BRGF च्या मार्गदर्शक सूचना लक्षात घेवून या ०३ जिल्ह्यांचे प्रकल्प अहवाल तयार करण्याची प्रक्रिया सुरु आहे. या तिन्ही जिल्ह्यांचे प्रकल्प अहवाल उच्चधिकार समितीच्या (High Power Committee) च्या मंजूरीसाठी सादर करणे आवश्यक आहे.

प्रशासकीय सुसुत्रतेच्या दृष्टीने राज्यस्तरावर हा विषय नियोजन विभागाकडून ग्राम विकास व जलसंधारण विभागाकडे दि. २१ जानेवारी २००७ च्या अधिसूचनेद्वारे हस्तांतरीत करण्यात आलेला आहे.

पंचायत राज मंत्रालय, भारत सरकार यांनी राष्ट्रीय सम विकास योजना / मागासभागासाठी अनुदान निधी (BRGF) या योजनेअंतर्गत सन २००६-०७ या वर्षात धुळे व नंदूरबार जिल्ह्यांसाठी तिसरा हप्ता व भंडारा जिल्ह्यासाठी चौथा हप्ता त्याचप्रमाणे सन २००७-०८ या वर्षात व चंद्रपूर जिल्ह्यासाठी चौथ्या हप्त्याचा निधी संदर्भाधीन पत्रान्वये राज्य शासनास उपलब्ध करून दिलेला आहे .

२. पंचायत राज मंत्रालयाने वर नमूद केलेल्या पत्रान्वये अनुक्रमे तिस-या व चौथ्या हप्त्याच्या रकमा प्रत्येक जिल्ह्यासाठी रु. ७.५० कोटी याप्रमाणे एकूण रु. ३०.०० कोटी निधी वरील चार जिल्ह्यासाठी मंजूर केला असून तो यितरीत करण्यास या शासन निर्णयाद्वारे मंजूरी देण्यात येत आहे .

३. सदर निधी रु. ७.५० कोटी प्रत्येकी मुख्य कार्यकारी अधिकारी , जिल्हा परिषद , तथा अध्यक्ष, कार्यकारी समिती , जिल्हा ग्रामीण विकास यंत्रणा , भंडारा , धुळे , नंदूरबार व चंद्रपूर यांचे अधिनस्त ठेवण्यात येत असून ते या निधीच्या बाबत नियंत्रक अधिकारी राहतील . हा निधी यापुढे मागास क्षेत्र अनुदान निधी च्या मार्गदर्शक सूचनांनुसार व योजना आयोगाकडून मंजूर करण्यात आलेल्या आराखड्यातील योजनांवर / कामावर खर्च करण्याची खबरदारी घ्यावी . या संबंधीची सर्वस्वी जबाबदारी नियंत्रक अधिकारी म्हणून मुख्य कार्यकारी अधिकारी यांची राहिल .

४. नियंत्रक अधिका-यांनी झालेल्या / होणा-या खर्चाचा ताळमेळ घेऊन महालेखापाल कार्यालयाच्या नोंदीशी मेळ घातला जाईल आणि प्रत्यक्ष खर्च व महालेखापाल कार्यालयात नोंद झालेला खर्च यामध्ये तफावत राहणार नाही या बाबत दक्षता घ्यावी आणि खर्चाच्या ताळमेळाचा दर तिमाही अहवाल विहित मुदतीत सादर करावा .

५. नियंत्रक अधिका-यांनी शासन परिपत्रक नियोजन विभाग क्र. रासयो २००५/प्र.क्र. २८/का. १४१२ दि. १३.६.२००५ नुसार निधीच्या खर्चाचा त्रैमासिक अहवाल विहित प्रपत्रात योजना आयोग , तसेच पंचायत राज मंत्रालय , भारत सरकार , नवी दिल्ली यांचेकडे सादर करावा व त्याची प्रत विभागीय आयुक्त , तसेच ग्राम विकास व जलसंधारण विभाग मंत्रालय , मुंबई यांचेकडे पाठवावी . अहवालाची एक प्रत नाबार्ड च्या स्थानिक कार्यालयाला सुध्दा पाठवावी .

६. याशिवाय या योजनेच्या मासिक खर्चाचा अहवाल यापुढे दरमहा १० तारखेपूर्वी ग्राम विकास विभागास पाठवावा .


७. सदरहू खर्च " मागणी क्र.- एल -३ -२५१५ - इतर ग्रामीण विकास कार्यक्रम , ०० - , १०२ - सामूहिक विकास , केंद्र पुरस्कृत योजना , ०१ - राष्ट्रीय सम विकास योजना / मागास भागासाठी अनुदान निधी योजना , (२५१५-०४९-२)(योजनांतर्गत/दत्तमत) , ०१ - राष्ट्रीय सम विकास योजना / मागास भागासाठी अनुदान निधी योजना , (२५१५-०४९-२) (योजनांतर्गत/दत्तमत) ३१ - सहाय्यक

अनुदाने " या लेखाशिर्षाखाली खर्च टाकून जुलै-२००७ मध्ये पुरक मागणीद्वारे उपलब्ध झालेल्या तरतुदी मधून मागवावा.

८. सदर निधी वितरणास वित्त विभागाने अनौपचारिक संदर्भ क्र. ८९१/०७/अर्थ-१६ दि. १८.८.२००७ अन्वये अर्थसंकल्पीय वितरण प्रणालीतून (Budget Distribution System) हा निधी वितरण करण्यापासून सूट दिली असल्याने त्यांच्या मान्यतेने सदर शासन निर्णय निर्गमित करण्यात येत आहे. हा निधी पूर्वीच्या पद्धतीप्रमाणे कोषागारातून काढण्यास अनुमती देण्यात आली आहे.

९. सदर शासन निर्णय महाराष्ट्र शासनाच्या संकेत स्थळावर (वेबसाईटवर) उपलब्ध करण्यात आला असून, त्याचा संगणक सांकेतांक २००७०८२२८३८००। आहे.

महाराष्ट्राचे राज्यपाल यांच्या आदेशानुसार व नांवांने,



(स. कृ. जाधव)

कार्यासन अधिकारी, महाराष्ट्र शासन

प्रत -

- १) महालेखापाल, (लेखा व अनुज्ञेयता) महाराष्ट्र १/२ मुंबई / नागपूर
- २) महालेखापाल, (लेखापरीक्षा) महाराष्ट्र १/२ मुंबई / नागपूर
- ३) जिल्हा कोषागार अधिकारी, भंडारा, धुळे, नंदूरबार, चंद्रपूर
- ४) निवासी लेखा परिक्षा अधिकारी, मुंबई
- ५) विभागीय आयुक्त, नागपूर / नाशिक
- ६) प्रधान सचिव, नियोजन विभाग
- ७) मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा, भंडारा, धुळे, नंदूरबार, चंद्रपूर (प्रत्येकी ५)
- ८) विशेष कार्य अधिकारी (नियोजन), विभागीय आयुक्त यांचे कार्यालय, नागपूर / नाशिक
- ९) मुख्य महाप्रबंधक, राष्ट्रीय कृषि आणि ग्रामीण विकास बँक (नाबार्ड) विभागीय कार्यालय वेलस्ली रोड, पो. बॉ. क्र. ५, शिवाजी नगर, पुणे -४११००५
- १०) वित्त विभाग व्यय-१५, अर्थ-३, अर्थ-१६ / अर्थोपाय
- ११) सहसंचालक, लेखा व कोषागारे संगणक कक्ष, ५ वा मजला, नवीन प्रशासन भवन, मुंबई - ४०००३२, (२ प्रती)
- १२) कक्ष अधिकारी, नियोजन विभाग, का. १४२४/१४२२
- १३) ग्राम विकास व जलसंधारण विभाग, का.क्र. वित्त-१
- १४) निवड नस्ती - का.क्र. पंरा-५